

நவம்பர் - 14

## TNPSC துளிகள்

- ❖ 2020 ஆம் ஆண்டில் நடைபெறவிருக்கும் "தீவிரவாதத்திற்கான நிதியைத் தடுத்தல்" என்ற மாநாட்டின் அடுத்தப் பதிப்பை இந்தியா நடத்த இருக்கின்றது.
  - இது 100க்கும் மேற்பட்ட நாடுகளைச் சேர்ந்த நிதியியல் புலனாய்வுப் பிரிவுகளால் (Financial Intelligence Units - FIUs) ஏற்பாடு செய்யப்பட்டுள்ளது. இந்த நாடுகள் கூட்டாக சேர்ந்து "தி எக்மாண்ட் குழுமம்" என்று அழைக்கப்படுகின்றது.
- ❖ இந்தியத் தகவல் தொழில்நுட்பத் துறையின் சமூகப் பிரிவான நாஸ்காம் அமைப்பு மற்றும் பெங்களுரைச் சேர்ந்த மென்பொருள் நிறுவனமான எம்ஃபாஸிஸ் ஆகியவை 11வது நாஸ்காம் சமூகப் புத்தாக்க மன்ற (NASSCOM Social Innovation Forum - NSIF) விருதின் வெற்றியாளர்களை அறிவித்துள்ளன.
- ❖ உள்நாட்டு கிரிக்கெட் போட்டியில், ராஞ்சியில் உள்ள சர்வதேச அரங்க வளாகத்தில் நடந்த தியோதர் டிராபியின் இறுதிப் போட்டியில் இந்தியா 'பி' அணியானது இந்தியா 'சி' அணியை 51 ரன்கள் வித்தியாசத்தில் வீழ்த்தியது.
- ❖ உலகளாவியப் பிரச்சினைகளுக்கான தீர்வுகளை நோக்கமாகக் கொண்ட இரண்டு நாள் நடைபெறும் விவாத அமர்வான பாரிஸ் அமைதி மன்றத்தின் இரண்டாவது பதிப்பானது பாரிஸில் நடைபெற்றது.
- ❖ உலகக் கருணை (இரக்க) தினமானது நவம்பர் 13 அன்று அனுசரிக்கப்படும் ஒரு சர்வதேச அனுசரிப்புத் தினமாகும்.
  - இது பல்வேறு நாடுகளின் கருணை சார்ந்த அரசு சாரா நிறுவனங்களின் கூட்டணியான "உலகக் கருணை இயக்கத்தால்" 1998 ஆம் ஆண்டில் அறிமுகப்படுத்தப்பட்டது.

## தேசியச் செய்திகள்

### தகவல் அறியும் உரிமைச் சட்டத்தின் கீழ் இந்திய உச்ச நீதிமன்றத் தலைமை நீதிபதியின் அலுவலகம்

- ❖ இந்திய உச்ச நீதிமன்றத் தலைமை நீதிபதியின் அலுவலகமானது தகவல் உரிமைச் சட்டத்தின் கீழ் உள்ள ஒரு பொது ஆணையம் என்று இந்திய உச்ச நீதிமன்றம் கூறியுள்ளது.
- ❖ இந்த முக்கியமானத் தீர்ப்பானது இந்தியத் தலைமை நீதிபதி ரஞ்சன் கோகோய் தலைமையிலான ஐந்து நீதிபதிகள் கொண்ட அரசியலமைப்பு அமர்வினால் அறிவிக்கப்பட்டது.
- ❖ நியமனம் செய்வதற்காக கொலீஜியத்தினால் பரிந்துரைக்கப்பட்ட நீதிபதிகளின் பெயர்களை மட்டுமே வெளியிட முடியும் என்றும் அதற்குரிய காரணங்களை வெளியிட முடியாது என்றும் உச்ச நீதிமன்ற அமர்வு கூறியுள்ளது.
- ❖ முன்னதாக, 2010 ஆம் ஆண்டு ஜனவரி 10 அன்று, இந்தியத் தலைமை நீதிபதியின் அலுவலகமானது தகவல் அறியும் உரிமை (Right to Information - RTI) சட்டத்தின் வரம்பிற்குள் வரும் என்று தில்லி உயர் நீதிமன்றம் தீர்ப்பு வழங்கியது.
- ❖ அதன் பின்னர் உயர் நீதிமன்றம் மற்றும் மத்திய தகவல் ஆணையத்தின் (central information commission's - CIC's) உத்தரவுகளுக்கு எதிராக உச்ச நீதிமன்ற தலைமைச் செயலாளர் மற்றும் அதன் மத்தியப் பொது தகவல் அதிகாரி ஆகியோரால் 2010 ஆம்

ஆண்டில் மேல்முறையீட்டு மனுக்கள் தாக்கல் செய்யப்பட்டன.

- ❖ உச்ச நீதிமன்றத் தலைமை நீதிபதியின் அலுவலகத்தினை தகவல் அறியும் உரிமைச் சட்டத்தின் கீழ் கொண்டு வருவதற்கான நடவடிக்கையானது தகவல் அறியும் ஆர்வலரான எஸ்.சி.அகர்வால் என்பவரால் தொடங்கப்பட்டது.

### **கிராமப்புற மற்றும் விவசாய நிதி தொடர்பான வேது உலக மாநாடு**

- ❖ கிராமப்புற மற்றும் விவசாய நிதி தொடர்பான வேது உலக மாநாடானது சமீபத்தில் புது தில்லியில் நடத்தப்பட்டது.
- ❖ இது ஆசிய - பசிபிக் கிராம மற்றும் வேளாண் கடன் சங்கம் (APRACA - Asia-Pacific Rural and Agricultural Credit Association), தேசிய வேளாண் மற்றும் ஊரக வளர்ச்சி வங்கி (National Bank for Agriculture and Rural Development - NABARD) மற்றும் இந்திய அரசின் மத்திய வேளாண் துறை அமைச்சகம் ஆகியவற்றால் இணைந்து நடத்தப் படுகின்றது.
- ❖ இந்த மாநாட்டின் வேது பதிப்பில், கிராமப்புற மற்றும் விவசாய நிதிகளின் சாத்தியமானப் பங்களிப்புகளைக் களைவதற்காக நடத்தப்படும் ஊடாடும் விவாதங்களில் ஈடுபடும் உலகெங்கிலுமிருந்து 300 பிரதிநிதிகள் கலந்து கொண்டனர்.

### **கர்தார்பூர் பெருவழிப் பாதை**

- ❖ பஞ்சாபின் குருதாஸ்பூரில் உள்ள கர்தார்பூர் சாஹிப் பெருவழிப் பாதையில் அமைந்துள்ள ஒருங்கிணைந்த சோதனைச் சாவடியை பிரதமர் திறந்து வைத்தார்.
- ❖ கர்தார்பூர் பெருவழிப் பாதையானது பாகிஸ்தானில் உள்ள குருத்வாரா தர்பார் சாஹிப்பை இந்தியாவின் பஞ்சாபில் உள்ள தேரா பாபா நானக் ஆலயத்துடன் இணைக்கின்றது.



- ❖ கர்தார்பூர் பெருவழிப் பாதையானது பாகிஸ்தான் பிரதமரான இம்ரான் கான் அவர்களால் 2019 ஆம் ஆண்டு நவம்பர் 9 அன்று திறக்கப்பட்டது. இத்தினமானது பெர்லின் சுவர் இடிப்பின் நினைவு தினத்தைக் குறிக்கின்றது.

- ❖ பாகிஸ்தான் - இந்தியா எல்லையிலிருந்து 4.7 கிலோமீட்டர் தொலைவில் உள்ள கர்தார்பூரில் அமைந்திருக்கும் குருத்வாராவை இந்தியாவில் இருக்கும் சீக்கிய மதம் சார்ந்த பக்தர்கள் நுழைவு இசைவு இல்லாமல் சென்று வர அனுமதிக்கும் நோக்கில் இந்த நடைபாதையானது அமைக்கப்பட்டுள்ளது.
- ❖ குரு நானக் தேவ் என்பவர் 1539 ஆம் ஆண்டில் தான் இறக்கும் வரை, மொத்தம் 18 ஆண்டுகள் கர்தார்பூரில் உள்ள குருத்வாரா தர்பார் சாஹிப்பில் வாழ்ந்தார்.
- ❖ மேலும் இது உலகின் மிகப்பெரிய குருத்வாராவாகவும் விளங்குகின்றது.

## COCSSO மாநாடு

- ❖ மத்திய மற்றும் மாநில புள்ளிவிவர அமைப்புகளின் (Conference of Central and State Statistical Organizations - COCSSO) 27வது மாநாடானது கொல்கத்தாவில் நடத்தப்பட்டது.
- ❖ இந்த மாநாட்டின் கருப்பொருள், "நீடித்த வளர்ச்சிக்கான இலக்குகள்" (Sustainable Development Goals - SDGs) என்பதாகும்.
- ❖ இந்த மாநாடானது நீடித்த வளர்ச்சி இலக்குகளுக்கான வலுவான கண்காணிப்பு நெறிமுறைக்காக, மத்தியப் புள்ளிவிவர மற்றும் திட்டச் செயல்படுத்துதல் துறை அமைச்சகத்தினால் (Ministry of Statistics and Programme Implementation - MoSPI) எடுக்கப்பட்ட நடவடிக்கைகளை எடுத்துக் காட்டுகின்றது.

## COCSSO

- ❖ இந்த வருடாந்திர நிகழ்வானது முதன்முதலில் 1971 ஆம் ஆண்டில் MoSPI ஆல் ஏற்பாடு செய்யப்பட்டது.
- ❖ COCSSO என்பது மத்திய மற்றும் மாநில புள்ளிவிவர நிறுவனங்களுக்கு இடையே ஒருங்கிணைப்பை உருவாக்கும் ஒரு முக்கியமான தேசிய மன்றமாகும்.



The poster for the 27th Conference of Central and State Statistical Organizations (COCSSO) features a large circular graphic on the left composed of various icons representing different sectors and goals. The text on the right provides the following details:

**27<sup>th</sup> Conference of Central and State Statistical Organizations (COCSSO)**

- ☑ Sustainable Development Goals (SDGs)  
To fill the data gaps and improve the timelines/quality in SDG monitoring
- 📅 11-12<sup>th</sup> November, 2019
- 📍 Biswa Bangla Convention Centre, Kolkata

**Providing a platform for discussion and improved coordination between the Central and State statistical agencies for Enhancing the efficiency of the Indian Statistical System**

🌐 [www.mospi.gov.in](http://www.mospi.gov.in) 🐦 [GoStats](#) 📘 [GoStats](#) 📺 [goistats](#)

## இந்தியா-ஆசியான் வர்த்தக உச்சி மாநாடு


- ❖ 2 நாள் நடைபெறும் 2019 ஆம் ஆண்டின் இந்தியா-ஆசியான் (தென்கிழக்கு ஆசிய நாடுகளின் சங்கம்) வணிக உச்சி மாநாடானது புது தில்லியில் நடத்தப்பட்டது.
- ❖ இந்த உச்சி மாநாட்டின் கருப்பொருள், "இன்று, நாளை, ஒன்றிணைந்து" என்பதாகும்.
- ❖ இந்தியா மற்றும் ஆசியான் நாடுகளுக்கு இடையிலான இரு தரப்பு வர்த்தக

உறவுகளை புதிய அளவில் மேம்படுத்துவதே இந்த உச்சி மாநாட்டின் முதன்மை நோக்கமாகும்.



### **சுவாசத்திற்கான போராட்டம் - 2019 ஆம் ஆண்டின் அறிக்கை**


- ❖ யுனிசெஃப் அமைப்பினால் "சுவாசத்திற்கான போராட்டம் - குழந்தைப் பருவ நிமோனியா மீதான நடவடிக்கைக்கான அழைப்பு" என்ற ஒரு அறிக்கை வெளியிடப்பட்டுள்ளது.
- ❖ இந்த அறிக்கையின்படி, நிமோனியா இந்தியாவில் உள்ள குழந்தைகளைப் பாதித்து, அவர்களுக்கு மரணத்தை ஏற்படுத்துவதில் முன்னணி வகிக்கின்றது. 2018 ஆம் ஆண்டில் ஒவ்வொரு மணி நேரத்திற்கும் 5 வயதிற்குட்பட்ட 14ற்கும் மேற்பட்ட குழந்தைகள் இறந்துள்ளனர் என்று இந்த அறிக்கை கூறுகின்றது.
- ❖ ஊட்டச்சத்துக் குறைபாடு (53%) மற்றும் மாசுபாடு (வெளிப்புறக் காற்று மாசுபாடு - 27% & உட்புற காற்று மாசுபாடு - 22%) ஆகியவற்றுடன் 2018 ஆம் ஆண்டில் ஐந்து வயதுக்குட்பட்ட 1,27,000க்கும் மேற்பட்ட குழந்தைகளைக் கொன்றுள்ளது.
- ❖ குழந்தை நிமோனியா இறப்புகளில் பாதிக்கும் மேற்பட்ட இறப்புகள் நைஜீரியா (162,000), இந்தியா (127,000), பாகிஸ்தான் (58,000), காங்கோ ஜனநாயகக் குடியரசு (40,000) மற்றும் எத்தியோப்பியா (32,000) ஆகிய நாடுகளில் நிகழ்ந்துள்ளன.
- ❖ நிமோனியா மற்றும் வயிற்றுப்போக்கிற்கான உலகளாவிய செயல் திட்டத்தின் படி, 2025 ஆம் ஆண்டிற்குள் ஐந்து வயதுக்குட்பட்ட குழந்தைகளுக்கு நிமோனியா இறப்பு விகிதத்திற்கான உலகளாவிய இலக்கானது பிறக்கும் 1000 குழந்தைகளுக்கு மூன்று ஆக நிர்ணயிக்கப்பட்டுள்ளது.



## அறிவியல் மற்றும் தொழில்நுட்பச் செய்திகள்

### விண்மீன்களுக்கிடைப்பட்ட பகுதியில் வாயேஜர் 2 நுழைவு

- ❖ நாசாவின் வாயேஜர் 2 ஆனது ஹீலியோஸ்பியரிலிருந்து (சூரியன்கூழ் வான்மண்டலம்) வெளியேறிய மனிதனால் உருவாக்கப்பட்ட இரண்டாவது விண்கலமாக (சூரியக் காற்றினால் உருவாக்கப்பட்ட குமிழி) உருவெடுத்துள்ளது.
- ❖ வாயேஜர் 1 விண்கலமானது இந்த எல்லையை 2012 ஆம் ஆண்டில் கடந்தது.



- ❖ வாயேஜர் விண்கலமானது நமது சூரிய மண்டலத்தில் உள்ள அனைத்து கிரகங்களுக்கும் அப்பால் பறக்கும் மூன்றாவது மற்றும் நான்காவது விண்கலம் ஆகும்.
- ❖ வியாழன், சனி, யுரேனஸ் மற்றும் நெப்டியூன் ஆகிய மிகப்பெரிய நான்கு வாயுக் கிரகங்களுக்கும் சென்ற ஒரே விண்கலம் வாயேஜர் 2 விண்கலம் ஆகும்.
- ❖ வாயேஜர் 1 மற்றும் வாயேஜர் 2 ஆகிய இரண்டு ஆய்வு விண்கலமானது ஹீலியோஸ்பியரை விட்டு வெளியேறிவிட்டன. ஆனால் அவை சூரியனின் ஈர்ப்பு விசையிலிருந்து இன்னும் வெளியேறாததால் சூரிய மண்டலத்தை விட்டு வெளியேறவில்லை.

### இத்திட்டம் பற்றி

- ❖ வாயேஜர் 2 விண்கலமானது 1977 ஆம் ஆண்டு ஆகஸ்ட் 20 அன்று செலுத்தப்பட்டது. வாயேஜர் 1 விண்கலமானது 1977 செப்டம்பர் 5 அன்று செலுத்தப்பட்டது.
- ❖ இந்த விண்கலமானது ஐந்து ஆண்டுகள் வரை ஆய்வு செய்யும் வகையில் கட்டப்பட்டுள்ளது. இது வியாழன் மற்றும் சனி ஆகிய கிரகத்தில் மிக நெருக்கமாக சென்று ஆய்வுகளை மேற்கொள்ளும்.
- ❖ வாயேஜர் 2 ஆனது நாசாவின் மிக நீண்ட காலமாக இயங்கும் ஒரு திட்டமாகும்.

## சுற்றுச்சூழல் செய்திகள்

### IndAIR

- ❖ தேசியச் சுற்றுச்சூழல் பொறியியல் ஆராய்ச்சி நிறுவனமானது (National Environmental Engineering Research Institute - NEERI) அறிவியல் மற்றும் தொழிற்சாலை ஆராய்ச்சி மன்றத்துடன் (Council of Scientific and Industrial Research - CSIR) இணைந்து கடந்த 60 ஆண்டுகளில் மேற்கொள்ளப்பட்ட காற்றின் தர ஆய்வுகளை ஆவணப்படுத்தக் கூடிய இந்தியாவின் முதலாவது வலைக் களஞ்சியத்தை அறிமுகப்படுத்தியுள்ளது.
- ❖ இது IndAIR (இந்திய காற்றுத் தர ஆய்வுகள் ஊடாடும் களஞ்சியம்) என்று பெயரிடப்பட்டுள்ளது.

TRACKING AIR POLLUTION STUDIES IN INDIA		
<ul style="list-style-type: none"> <li>➤ First air pollution study in India was done for Bengal Smoking Nuisance Act in 1905</li> <li>➤ Studies by SC Roy from Meteorological Office examined cloud seeding for dealing with famine-ridden areas in 1954</li> <li>➤ In 1970, Bhabha Atomic Research Centre, Central</li> </ul>	<ul style="list-style-type: none"> <li>Public Health Engineering Research Institute (now NEERI) and National Productivity Council were assigned task of fabricating air pollution monitoring equipment</li> <li>➤ Prior to that, dust and Ringelmann's charts were used to study plume from stack and decide on pollution levels</li> </ul>	<ul style="list-style-type: none"> <li>➤ Seminars and events to discuss ills of air pollution began wholeheartedly in 1970s...</li> <li>➤ ..But studies were done as early as 1950s by key researchers in India</li> <li>➤ Delhi-NCR has most number of studies – <b>262</b> – on air pollution</li> </ul>

- ❖ அனைவருக்கும் காற்றுத் தர ஆராய்ச்சியை கிடைக்கச் செய்வதே இத்திட்டத்தின் நோக்கமாகும்.
- ❖ 1905 ஆம் ஆண்டிலிருந்து இயற்றப்பட்ட நாட்டின் அனைத்து முக்கியமான சட்டங்களும் இதில் அடங்கும்.
- ❖ CSIR-NEERI என்பது மத்திய அறிவியல் மற்றும் தொழில்நுட்ப அமைச்சகத்தின் கீழ் செயல்படும் இந்திய அரசால் உருவாக்கப்பட்ட மற்றும் நிதியளிக்கப்படும் ஒரு ஆராய்ச்சி நிறுவனம் ஆகும்.
- ❖ இது 1958 ஆம் ஆண்டில் நாக்பூரில் நிறுவப்பட்டது.

## மாநிலச் செய்திகள்

### கர்நாடக மாநில சட்டமன்ற உறுப்பினர்களின் தகுதி நீக்கம்

- ❖ கர்நாடகாவில் 17 சட்டமன்ற உறுப்பினர்கள் தகுதி நீக்கம் செய்யப்பட்டதை இந்திய உச்ச நீதிமன்றம் உறுதி செய்துள்ளது. ஆனால் அம்மாநிலத்தில் நடைபெறவிருக்கும் இடைத் தேர்தல்களில் அவர்கள் போட்டியிட உச்ச நீதிமன்றம் அனுமதி வழங்கியுள்ளது.

- ❖ மூன்று நீதிபதிகள் கொண்ட அமர்வானது, 2023 ஆம் ஆண்டு வரை சட்டமன்ற உறுப்பினர்களின் முழுப் பதவிக் காலத்திற்கும் அவர்களைத் தகுதி நீக்கம் செய்ய சபாநாயகருக்கு அதிகாரம் இல்லை என்று கூறியுள்ளது.
- ❖ சபாநாயகர், இந்த சட்டமன்ற உறுப்பினர்களை 16வது கர்நாடக சட்டப் பேரவையில் இருந்து இந்த ஆண்டு ஜூலை 25 மற்றும் 28 ஆகிய தேதிகளில் அரசியலமைப்பின் பத்தாவது அட்டவணை அல்லது கட்சித் தாவல் தடைச் சட்டத்தின் கீழ் தகுதி நீக்கம் செய்தார்.
- ❖ மேலும், தற்போதைய சட்டமன்றத்தின் ஆட்சிக் காலத்தின் போது அவர்கள் தேர்தலில் போட்டியிடவும் சபாநாயகரால் தடை விதிக்கப்பட்டிருந்தது.

## பிரபலமானவர்கள், விருதுகள், மற்றும் நிகழ்வுகள்

### கங்கை உத்சவ்

- ❖ தேசிய தூய்மை கங்கைத் திட்டமானது மத்திய ஜல்சக்தி அமைச்சகத்துடன் ஒருங்கிணைந்து தேசியத் தலைநகரில் உள்ள மேஜர் தயான்சந்த் மைதானத்தில் 'கங்கா உத்சவ்' என்ற ஒன்றை ஏற்பாடு செய்தது.
- ❖ இந்தத் தினத்தில் கங்கை நதியானது நாட்டின் தேசிய நதியாக அறிவிக்கப்பட்டதால் நவம்பர் 4 ஆம் தேதியன்று கங்கை உத்சவ் கொண்டாடப்படுகின்றது.
- ❖ 2008 ஆம் ஆண்டில் கங்கையானது தேசிய நதியாக அறிவிக்கப்பட்ட 11வது நினைவு தினத்தைக் குறிக்கும் வகையில் இந்த உத்சவ் கொண்டாடப்படுகின்றது.
- ❖ கங்கை நதியையும் அதன் துணை நதிகளையும் சுத்தம் செய்வதற்கான முயற்சிகளில் விழிப்புணர்வை ஏற்படுத்துவதற்காகவும் பொது மக்களின் பங்களிப்பை ஏற்படுத்துவதற்காகவும் இந்த நிகழ்வு ஏற்பாடு செய்யப்பட்டுள்ளது.

